

अनुसूचित जमाती प्रवर्गातून नियुक्त झालेल्या , तथापि जात वैधता प्रमाणपत्र सादर करू न शकलेल्या/अन्य जात वैधता प्रमाणपत्र सादर केलेल्या मोटार वाहन विभागातील अधिकारी/ कर्मचारी यांच्याकरिता अधिसंख्य पदे निर्माण करणेबाबत.

महाराष्ट्र शासन

गृह विभाग

शासन निर्णय क्रमांक: एमव्हीडी-०४१९/प्र.क्र.१३०/परि-३

मादाम कामा मार्ग, हुतात्मा राजगुरु चौक,

मंत्रालय, मुंबई - ४०० ०३२

दिनांक: २४ नोव्हेंबर, २०२०

- संदर्भ:-** १) सामान्य प्रशासन विभागाचा शासन निर्णय क्र. बीसीसी-२०१८/प्र.क्र.३०८/१६-ब  
दिनांक - २१.१२.२०१९.  
२) सामान्य प्रशासन विभागाचा शासन निर्णय क्र. बीसीसी-२०२०/प्र.क्र.१८७अ/१६-ब  
दिनांक - ३०.०६.२०२०.  
३) सामान्य प्रशासन विभागाचा शासन निर्णय क्र. बीसीसी-२०२०/प्र.क्र.१८७अ/१६-ब  
दिनांक - २८.९.२०२०.

**प्रस्तावना :**

माननीय सर्वोच्च न्यायालयाने सिव्हिल अपील क्र.८९२८/२०१५ व इतर याचिका यामध्ये दि.६/७/२०१७ रोजी दिलेल्या निर्णयाची राज्यात अंमलबजावणी करण्याच्या अनुषंगाने, सामान्य प्रशासन विभागाने संदर्भीय क्र.१ दिनांक २१.१२.२०१९ रोजीच्या शासन निर्णयान्वये अनुसूचित जमाती प्रवर्गातून नियुक्त झालेल्या तथापि, जात वैधता प्रमाणपत्र सादर करू न शकलेल्या अथवा अन्य जात वैधता प्रमाणपत्र सादर केलेल्या अधिकारी / कर्मचाऱ्यांसाठी अधिसंख्य पदे निर्माण करणे, तसेच उक्त अनुसूचित जमातीच्या पदावर नियुक्त झालेल्या अधिकारी / कर्मचाऱ्यांची रिक्त होणारी पदे भरण्यासाठी महाराष्ट्र लोकसेवा आयोगास मागणीपत्र पाठविणे याबाबत सूचना दिलेल्या आहेत. मोटार वाहन विभागातील मोटार वाहन निरक्षक, सहायक मोटार वाहन निरक्षक, मुख्य लिपिक, वरिष्ठ लिपिक, कनिष्ठ लेखापरिक्षक, कनिष्ठ लिपिक, लिपिक-टंकलेखक , शिपाई व वाहन चालक यांच्याकरीता १६ अधिसंख्य पदे या विभागाच्या आस्थापनेवर निर्माण करण्याची बाब शासनाच्या विचाराधीन होती.

**शासन निर्णय:-**

अनुसूचित जमाती प्रवर्गातून नियुक्त झालेल्या तथापि जात वैधता प्रमाणपत्र सादर करू न शकलेल्या, अन्य मागासवर्ग जात वैधता प्रमाणपत्र सादर केलेल्या, जातवैधता प्रमाणपत्राबाबत न्यायालयीन प्रकरणे प्रलंबित असलेल्या अधिकारी / कर्मचारी यांच्यासाठी मोटार वाहन विभागातील मोटार वाहन निरक्षक, सहायक मोटार वाहन निरक्षक, मुख्य लिपिक, वरिष्ठ लिपिक, कनिष्ठ लेखापरिक्षक, कनिष्ठ लिपिक, लिपिक-टंकलेखक, शिपाई व वाहन चालक यांच्याकरीता या विभागात या शासननिर्णयान्वये १६ अधिसंख्य पदे निर्माण करण्यात येत आहेत.

२. उपरोक्त नमूद केल्यानुसार जात वैधता प्रमाणपत्र सादर करु न शकलेल्या, अन्य मागासवर्ग जात वैधता प्रमाणपत्र सादर केलेल्या, तसेच जातवैधता प्रमाणपत्राबाबत न्यायालयीन प्रकरणे प्रलंबित असलेले एकूण १६ अधिकारी / कर्मचारी यांची माहिती **विवरणपत्र-१** मध्ये नमूद करण्यात आली आहे,
३. उपरोक्त नमूद केल्यानुसार संवर्गनिहाय व कार्यालयनिहाय निर्माण करण्यात येत असलेल्या अधिसंख्य पदांची संख्या **विवरणपत्र-२** मध्ये नमूद करण्यात आली आहे.
४. वरीलप्रमाणे एकूण १६ अधिसंख्य पदे मोटार वाहन विभागाच्या आस्थापनेवर सामान्य प्रशासन विभागाच्या संदर्भीय क्र.२ च्या दि.३०/६/२०२० च्या शासन निर्णयान्वये प्रशासकीय विभागास असलेल्या अधिकारान्वये निर्माण करण्यात येत आहेत. सदर अधिसंख्य पदांबाबत सामान्य प्रशासन विभागाच्या संदर्भीय क्र.३ च्या दि.२८/९/२०२० च्या शासन निर्णयामध्ये नमूद केल्यानुसार वित्त विभागाची कार्योत्तर मान्यता घेण्याची कार्यवाही स्वतंत्रपणे करण्यात येईल. तसेच, ११ महिन्यांच्या कालावधीनंतर अधिसंख्य पदावरील कर्मचाऱ्यांच्या नियुक्तीस शासनाने मुदतवाढ न दिल्यास कोणतेही अधिसंख्य पद कार्यरत राहणार नाही.
५. ज्या अधिकारी / कर्मचारी यांचे अनुसूचित जमातीचे जात प्रमाणपत्र अवैध ठरविण्याच्या जात पडताळणी समितीच्या निर्णयाच्या विरोधात मा . न्यायालयामध्ये याचिका प्रलंबित असतील अशा प्रकरणी सामान्य प्रशासन विभाग / कार्यासन १६ ब यांच्या शासन निर्णय दिनांक २१.१२.२०१९ मधील ३ ( क ) येथील सूचनेनुसार परिवहन आयुक्त कार्यालयाने मा . सर्वोच्च न्यायालयाचे दिनांक ०६.०७.२०१७ चे आदेश संबंधित न्यायालयाच्या निदर्शनास आणून , अशी प्रकरणे तात्काळ निकाली काढण्यासाठी आवश्यक ती कार्यवाही करावी. तदनंतर सदर अधिकारी / कर्मचारी यांच्या सेवा अधिसंख्य पदावर वर्ग करण्याबाबतची न्यायोचित कार्यवाही करावी.
६. अधिसंख्य पदावर सेवा वर्ग करण्यात येणारे अधिकारी / कर्मचारी सध्या ज्या पदावर कार्यरत आहेत त्या पदाचे अधिसंख्य पद निर्माण करुन, तात्पुरत्या स्वरूपात ११ महिन्यांकरीता किंवा ते सेवेत राहिले असते तर ते ज्या दिनांकाला सेवानिवृत्त झाले असते त्या दिनांकापर्यंत यापैकी जे आधी घडेल तोपर्यंत सदर अधिकारी / कर्मचारी यांच्याकरीता सदर अधिसंख्य पद अस्तित्वात राहील.
७. अधिसंख्य पदावर सेवा वर्ग करण्यात येणारे सोबतच्या विवरणपत्र-१ मधील अ.क्र.१ ते २ च्या संवर्ग-अ च्या अधिकाऱ्यांचे आदेश शासन स्तरावरून निर्गमित करण्यात येत आहेत. तर परिवहन आयुक्त कार्यालयाने विवरणपत्र-१ मधील उर्वरित संवर्ग-क व ड च्या अधिकारी / कर्मचारी यांच्या सेवा अधिसंख्य पदावर या शासन निर्णयाच्या दिनांकापासून तात्काळ वर्ग कराव्यात.

८. अधिसंख्य पदांच्या वेतनावर येणारा खर्च हा संबंधित अधिकारी / कर्मचारी सध्या ज्या कार्यालयात कार्यरत आहेत , त्या कार्यालयाच्या वेतनासंबंधिच्या लेखाशीर्षाखाली खर्ची टाकण्यात यावा आणि संबंधित वित्तीय वर्षाच्या मंजूर अनुदानातून भागविण्यात यावा .

९. हा शासन निर्णय सामान्य प्रशासन विभागाच्या क्र.बीसीसी-२०१८/प्र.क्र.३०८/१६-ब, दिनांक २१/१२/२०१९ च्या शासन निर्णयामधील तरतुदीनुसार निर्गमित करण्यात येत आहे .

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२०११२४१७१९०९४०२९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( दिपक पोकळे )

अवर सचिव, गृह (परिवहन) विभाग

प्रत,

- १) मा.मंत्री (परिवहन)यांचे खाजगी सचिव.
- २) मा.राज्यमंत्री (परिवहन) यांचे खाजगी सचिव.
- ३) महालेखापाल (लेखा व अनुज्ञेयता), महाराष्ट्र -१, मुंबई.
- ४) महालेखापाल (लेखा परिक्षा) महाराष्ट्र -१, मुंबई.
- ५) मा.सचिव, महाराष्ट्र लोकसेवा आयोग, मुंबई.
- ६) परिवहन आयुक्त, महाराष्ट्र राज्य.
- ७) उप सचिव, कार्यासन-१६-ब सामान्य प्रशासन विभाग, मंत्रालय, मुंबई.
- ८) अधिदान व लेखा अधिकारी, मुंबई व सर्व संबंधित जिल्हे (परिवहन आयुक्त कार्यालयामार्फत)
- ९) कक्ष अधिकारी, (आपुक), वित्त विभाग, मंत्रालय, मुंबई.
- १०) निवडनस्ती (परि-३).

## विवरणपत्र - १

अनुसूचित जमातीचे जात प्रमाणपत्र अवैध ठरलेले कर्मचारी, अन्य मागास जात वैधता प्रमाणपत्र सादर केलेले तसेच जातवैधता प्रमाणपत्राबाबत न्यायालयीन प्रकरणे प्रलंबित असलेले कर्मचारी -

अ.क्र.	अधिकारी/कर्मचारी यांचे नांव	कार्यालयाचे नाव	सध्या कार्यरत असलेले पद	शासन सेवेतील नियुक्तीचा दिनांक	सेवानिवृत्ती दिनांक	मूळ नियुक्ती झालेले पद	निर्माण करावयाचे अधिसंख्य पद	अ.ज. जात प्रमाणपत्र अवैध/ मागास प्रवर्ग जात प्रमाणपत्र सादर केले किंवा कसे? असल्यास कोणत्या मागास प्रवर्गाचे जात वैधता प्रमाणपत्र सादर केले?
१	३	४	५	६	७	८	९	१०
१	विजय सखाराम साळुंखे	परिवहन आयुक्त कार्यालय	मोटर वाहन निरीक्षक गट-अ	१८-०२-१९८५	३१-१२-२०२२	सहा.मोटर वाहन निरीक्षक	मोटर वाहन निरीक्षक	अ.ज. जात प्रमाणपत्र अवैध/ विमाप्र चे जात प्रमाणपत्र सादर केले आहे.
२	प्रदीप बाळकृष्णराव इंगळे	प्रापका, पुणे	मोटर वाहन निरीक्षक गट-अ	१७-०५-१९९९	-	सहा. मोटर वाहन निरीक्षक	मोटर वाहन निरीक्षक	श्री इंगळे.यांचे अनुसूचित जमाती प्रवर्गाचे प्रमाणपत्र अवैध ठरविल्याप्रकरणी त्यांनी मा उच्च.न्यायालय, नागपूर खंडपीठ येथे दाखल केलेल्या रिट याचिका क्रमांक ५४२/२००५ मध्ये मा. न्यायालयाने दिनांक ०१.०८.२०१६ रोजी पारित केलेल्या आदेशानुसार श्री इंगळे.यांनी ते स्वतः तसेच त्यांचे वारससंतती/ अनुसूचित जमातीच्या आरक्षणाचालाभांचा/ दावा करणार नसल्याचे बंधपत्र नियुक्ती प्राधिकारी तसेच शासनास सादर केले आहे.
३	प्रदिप दौलतराव नांदकर	परिवहन आयुक्त कार्यालय	सहाय्यक मोटर वाहन निरीक्षक गट-क	०४-०६-१९९९	३१-०१-२०२९	सहा. मोटर वाहन निरीक्षक	सहाय्यक मोटर वाहन निरीक्षक	उच्च न्यायालय, मुंबई, नागपूर खंडपीठ येथे दाखल मूळ याचिका क्र.३५६८/९९ मध्ये न्यायालयाने दिनांक ०४/०३/२०१४ रोजी अंतिम निकाल दिला आहे. न्यायालयाने सदर निकालान्वये याचिकाकर्ते श्री. नांदकर यांना पुन्हा अर्ज सादर करून जात वैधता पडताळून घेण्याचे निर्देश दिले होते. तथापी श्री. नांदकर यांनी संबंधीत जात प्रमाणपत्र पडताळणी समितीकडे अर्ज सादर केल्याचे दिसून येत नाही.
४	श्री. राजाराम कोळी	प्रापका, कोल्हापूर	मुख्य लिपिक	०३.०५.१९८२	३१.०५.२०२१	कनिष्ठ लिपिक	मुख्य लिपिक	वि.प्र.मा. प्रवर्गाचे जात वैधता प्रमाणपत्र सादर केले आहे.

अ.क्र.	अधिकारी / कर्मचारी यांचे नांव	कार्यालयाचे नाव	सध्या कार्यरत असलेले पद	शासन सेवेतील नियुक्तीचा दिनांक	सेवानिवृत्ती दिनांक	मूळ नियुक्ती झालेले पद	निर्माण करावयाचे अधिसंख्य पद	अ.ज. जात प्रमाणपत्र अवैधअन्य/ मागास प्रवर्ग जात प्रमाणपत्र सादर केले किंवा कसे? असल्यास कोणत्या मागास प्रवर्गाचे जात वैधता प्रमाणपत्र सादर केले?
५	श्री. दिगंबर गोवारी	परिवहन आयुक्त कार्यालय	कनिष्ठ लेखा परिक्षक	०१.०६.१९८२	३१.०८.२०२०	कनिष्ठ लिपिक	कनिष्ठ लेखा परिक्षक	वि.प्र.मा. प्रवर्गाचे जात वैधता प्रमाणपत्र सादर केले आहे.
६	राजेश झेंडेकर	प्रापका, पनवेल	वरिष्ठ लिपिक	०२.०५.१९९२	३१.०७.२०२८	कनिष्ठ लिपिक	वरिष्ठ लिपिक	वि.प्र.मा. प्रवर्गाचे जात वैधता प्रमाणपत्र सादर केले आहे.
७	पी. बी. शेवतकर	प्रापका, अमरावती	वरिष्ठ लिपिक	१३.०५.१९८५	३१.०७.२०२१	कनिष्ठ लिपिक	वरिष्ठ लिपिक	इ.व.मा. प्रवर्गाचे जात वैधता प्रमाणपत्र सादर केले आहे.
८	श्रीमती विद्युलता हिप्परगे	प्रापका, पुणे	वरिष्ठ लिपिक	१८.०१.१९९०	३०.०९.२०२६	कनिष्ठ लिपिक	वरिष्ठ लिपिक	अ.ज. प्रवर्गाचे जात वैधता प्रमाणपत्र अवैध ठरविण्यात आले आहे व वि.प्र.मा. प्रवर्गाचे जात वैधता प्रमाणपत्र सादर केले आहे.
९	श्रीमती सविता कोळी	प्रापका, पुणे	वरिष्ठ लिपिक	२८.०३.२०००	३१.०३.२०३४	कनिष्ठ लिपिक	वरिष्ठ लिपिक	अ.ज. प्रवर्गाचे जात वैधता प्रमाणपत्र अवैध ठरविण्यात आले आहे व विप्रवर्गाचे.प्र.मा. जात वैधता प्रमाणपत्र सादर केले आहे.
१०	श्री. पुरुषोत्तम पौनिकर	प्रापका, नागपूर (ग्रामीण)	लिपिक टंकलेखक	०८.०१.१९९६	३०.०६.२०२४	लिपिक टंकलेखक	लिपिक टंकलेखक	अ.ज. प्रवर्गाचे जात वैधता प्रमाणपत्र अवैध ठरविण्यात आले आहे.
११	श्री. महेश निमजे	प्रापका, नागपूर (ग्रामीण)	लिपिक टंकलेखक	३०.०६.१९९७	३१.०७.२०३२	लिपिक टंकलेखक	लिपिक टंकलेखक	अ.ज. प्रवर्गाचे जात वैधता प्रमाणपत्र अवैध ठरविण्यात आले आहे.
१२	श्री. राजेंद्र घरत	प्रापका, नागपूर (ग्रामीण)	लिपिक टंकलेखक	०२.०३.२०१२	३१.०१.२०४१	लिपिक टंकलेखक	लिपिक टंकलेखक	अ.ज. प्रवर्गाचे जात वैधता प्रमाणपत्र अवैध ठरविण्यात आले आहे.
१३	श्रीमती सोनी बोरकर	प्रापका, नागपूर (शहर)	लिपिक टंकलेखक	०५.०६.१९९७	२८.०२.२०२५	लिपिक टंकलेखक	लिपिक टंकलेखक	अ.ज. प्रवर्गाचे जात वैधता प्रमाणपत्र अवैध ठरविण्यात आले आहे. श्रीमती बोरकर यांनी मा. उच्च न्यायालय, नागपूर खंडपीठ येथे रिट याचिका क्र.२२५१/२०१८ दाखल केली असून मा. न्यायालयाने कोणतीही स्थगिती दिलेली नाही. सदर प्रकरण न्यायप्रविष्ट आहे.

अ.क्र.	अधिकारी / कर्मचारी यांचे नांव	कार्यालयाचे नाव	सध्या कार्यरत असलेले पद	शासन सेवेतील नियुक्तीचा दिनांक	सेवानिवृत्ती दिनांक	मूळ नियुक्ती झालेले पद	निर्माण करावयाचे अधिसंख्य पद	अ.ज. जात प्रमाणपत्र अवैधअन्य/ मागास प्रवर्ग जात प्रमाणपत्र सादर केले किंवा कसे? असल्यास कोणत्या मागास प्रवर्गाचे जात वैधता प्रमाणपत्र सादर केले?
१४	श्री. विजय भिवटे	प्रापका, पुणे	वाहन चालक	१८.११.१९९९	३०.०६.२०२८	वाहन चालक	वाहन चालक	अ.ज. प्रवर्गाचे जात वैधता प्रमाणपत्र अवैध ठरविण्यात आले आहे व भ.क.ज. प्रवर्गाचे जात वैधता प्रमाणपत्र सादर केले आहे.
१५	श्री. समकांत एकनाथ सपकाळे	प्रापका, धुळे	शिपाई	११.१०.१९८४	३०.०६.२०२३	शिपाई	शिपाई	वि.प्र.मा. प्रवर्गाचे जात वैधता प्रमाणपत्र सादर केले आहे.
१६	श्री. आर जी. तोडे	प्रापका, धुळे	शिपाई	३१.०९.१९८२	३०.०५.२०२०	शिपाई	शिपाई	सदर कर्मचार्याने त्यांच्या जात प्रमाणपत्राची पडताळणी करण्यासाठी विहित मुदतीत जात पडताळणी समितीपुढे प्रस्ताव सादर केलेला नाही.

\*\*\*\*\*

## विवरणपत्र - २

सा.प्र.वि./का.१६ ब च्या दिनांक २१.१२.२०१९ रोजीच्या शासन निर्णयान्वयेअ.ज.प्रवर्गातील अधिसंख्य पदे निर्माण करण्यासाठी कार्यालय निहाय माहिती

अ. क्र.	कार्यालयाचे नाव	मोटर वाहन निरीक्षक	सहाय्यक मोटर वाहन निरीक्षक	मुख्य लिपिक	कनिष्ठ लेखापरिक्षक	वरिष्ठ लिपिक	कनिष्ठ लिपिक / टंकलेखक	वाहन चालक	शिपाई	एकूण
१	परिवहन आयुक्त कार्यालय	१	१	०	१	०	०	०	०	३
२	प्रादेशिक परिवहन कार्यालय, कोल्हापूर	०	०	१	०	०	०	०	०	१
३	प्रादेशिक परिवहन कार्यालय, पनवेल	०	०	०	०	१	०	०	०	१
४	प्रादेशिक परिवहन कार्यालय, अमरावती	०	०	०	०	१	०	०	०	१
५	प्रादेशिक परिवहन कार्यालय, पुणे	१	०	०	०	२	०	१	०	४
६	प्रादेशिक परिवहन कार्यालय, नागपूर (ग्रामीण)	०	०	०	०	०	३	०	०	३
७	प्रादेशिक परिवहन कार्यालय, नागपूर (शहर)	०	०	०	०	०	१	०	०	१
८	प्रादेशिक परिवहन कार्यालय, धुळे	०	०	०	०	०	०	०	२	२
एकूण		१	१	१	१	४	४	१	२	१६

\*\*\*\*\*